



QORTI CIVILI - PRIM' AWLA

IMHALLEF

ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.

Seduta ta' nhar it-Tnejn, 28 ta' Settembru 2020

Kawza Numru: 19

Rikors Guramentat Numru:- 327/2020 JVC

**Abdulkarim Alagil sive
Abdulkarim Abdulrahman
Nasser Alagil (K.I.0316217L) kif
rappresentat lokalment mill-
mandatarju specjali tieghu 1-
Avukat Dottor Kevin F. Dingli**

vs

**Id-Direttur tar-Registru
Pubbliku**

Il-Qorti,

Rat ir-Rikors Guramentat fejn ir-rikorrenti l-Avukat Dottor Kevin F. Dingli noe kkonferma bil-gurament u talab kif isegwi:

- 1.'Illi r-rikorrent twieled f'Harmah, provinċja ta' Riyadh, fir-Renju tal-Arabja Sawdita fit-30 ta' Dicembru 1959, u dana skont l-Att tat-Twelid li jgib in-numru progressiv 111 registrat u mahrug mid-Direttur tal-Ufficju tal-Istat Civili ta' Riyadh fit-2 ta' Awissu 1959, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "**AA-2**".
2. Illi 1-fuq imsemmi Att tat-Twelid juri l-isem shih tar-rikorrent. u cioe' dak "Abdulkarim Abdulrahman Nasser Alagil". Skont il-ligi u l-prattika tar-Renju tal-Arabja Sawdita kull wild jiehu bhala t-tieni isem tieghu l-ewwel isem ta' missieru, u jiehu wkoll bhala t-tielet isem tieghu l-ewwel isem ta' missier missieru. Illi għalhekk l-isem tar-rikorrenti huwa dak ta' "Abdulkarim Abdulrahman Nasser"; u jitnissel ukoll, skont il-ligi u l-prattika tal-istess Renju tal-Arabja Sawdita fejn kull wild jiehu l-kunjom ta' missieru, illi l-kunjom tar-rikorrent huwa dak ta' "Alagil" - kif inhu kkonfermat fl-opinjoni legali tat-28 ta' Jannar 2020 mahruga mill-avukat Sawdi Dottor Abdulaziz Hamad H. Alfahad li kopja tieghu hija hawn annessa u mmarkata bhala Dokument "**AA-3**".
3. Illi fit-29 ta' Mejju 2017 ir-rikorrent ottjena permezz tar-Regolamenti dwar il-Programm ta' Investitur Individwali tar-Repubblika ta' Malta (S.L. 188.03) ic-cittadinanza Maltija b'naturalizzazzjoni, skont id-dispozizzjonijiet tal-Att Dwar ic-Cittadinanza Maltija (Kapitolu 188 tal-Ligijiet ta' Malta), kif jirrizulta mic-Certifikat ta' Cittadinanza Maltija li kopja tieghu hija hawn annessa u mmarkata bhala Dokument "**AA-4**".

4. Illi l-fuq imsemmi Certifikat ta' Cittadinanza Maltija inhareg bl-isem "Abdulkarim Alagil" minkejja illi r-rikorrent kien issottometta l-applikazzjoni tieghu lill-Agenzija Identity Malta sabiex jikseb il-fuq imsemmija cittadinanza Maltija permezz tan-naturalizzazjoni bl-isem shih tieghu kif registrat fir-Renju tal-Arabja Sawdita u li bih l-istess rikorrent kien minn dejjem u konsistentement maghruf u msejjah u cioe' "Abdulkarim Abdulrahman Nasser Alagil", kif jirrizulta mill-kopja tal-istess applikazzjoni hawn annessa u mmarkata bhala Dokument "**AA-5**", ghalkemm it-tielet isem "Nasser" kien gie mqassar ghall-inizjali "NA" sabiex l-isem shih tar-rikorrent ikun jaqbel ma kif l-istess isem jidher fit-traduzzjoni Ingliza tal-passaport Sawdi tieghu (li kopja awtentika tieghu huwa hawn annessa u mmarkata bhala Dokument "**AA-13**");
5. Illi difatti l-isem tar-rikorrent huwa indikat bhala "Abdulkarim Abdulrahman Nasser Alagil", fost dokumenti ufficjali ohra, kemm (i) fil-Karta tal-Identita' Nazzjonali tal-Arabja Sawdita bin-numru 1010956025 mahruga fir-rigward tieghu mill-Ministeru tal-Intern tar-Renju tal-Arabja Sawdita fis-26 ta' April, 1977 li kopja awtentika tagħha flimkien ma' kopja awtentika tat-traduzzjoni tagħha bl-Ingliz hija hawn annessa u mmarkata bhala Dokument "**AA-6**"; kemm (ii) fis-Civil Status Family Document numerat 1870614 mahrug mill-Ministeru tal-Intern tar-Renju tal-Arabja Sawdita fit-23 ta' Gunju 2012 li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "**AA-7**"; kemm (iii) fil-'Criminal Record' mahrug mid-Dipartiment tal-Evidenza Forensika tas-Sigurta' Pubblika tal-Ministreru tal-Intern tar-Renju tal-Arabja Sawdita fir-rigward tar-rikorrent u datat 4 ta' Jannar

2016, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "AA-8"; kemm ukoll (iv) fil-Family Head Information (Rapport Numru SRRP0030) mahrug mill-Ministeru tal-Intern tar-Renju tal-Arabja Sawdita fid-29 ta' Frar 2016 li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "AA-9"; kemm (v) kuntratt taz-zwieg numru 1/5 datat 29 ta' Marzu 1981 mahrug mill-Ministeru tal-Gustizzja fir-Riyadh, fir-Renju tal-Arabja Sawdita li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "AA-10"; kemm (vi) fic-certifikat tat-twelid tat-tfal tieghu Abdulrahman u Mohammed mahrug fil-21 ta' April, 1986 u fis-16 ta Dicembru 1991 mill-Ministeru tas-Sahha, tar-Renju tal-Arabja Sawdita li kopja awtentika taghhom flimkien ma' kopja awtentika tat-traduzzjoni taghhom bl-Ingliz hija hawn annessa u mmarkata bhala Dokument "AA-11" u "AA-12"

6. Illi fit-text għarbi isem ir-rikorrenti huwa imnizzel bhala **Abdulkarim Abdulrahman Nasser Alagil** fil-passaport tieghu numru T799169 mahrug mill-Awtoritajiet tar-Renju tal-Arabja Sawdita' f' Riyadh fis-7 ta' Novembru 2016, li kopja awtentika tieghu tinkopora traduzzjoni tieghu bl-ingliz hija hawn annessa u mmarkata bhala Dokument "AA-13". Huwa evidenti mill-premess illi l-inizjali "N" fid-traduzzjoni Ingliza tirraprezenta il-fuq imsemmi tielet isem "Nasser" tar-riorrent. Difatti isem ir-riorrent fit-test Għarbi tal-istess dokument jinkorpora l-isem shih "Nasser". Dan ukoll jispiega l-fatt ghaliex it-tielet isem tar-riorrent kien imnizzel ukoll bl-inizjali "N" fl-applikazzjoni tar-riorrent lill-Agenzija Identity Malta sabiex tikseb il-fuq

imsemmija cittadinanza Maltija permezz tan-naturalizzazzjoni (**vide** Dokument “AA-5”);

8. Illi in segwitu, l-intimat Direttur tar-Registru Pubbliku irregistra l-Att tat-Twelid tar-rikorrent fit-30 ta’ Mejju 2017 bin-numru ta’ iskrizzjoni progressiv 3162, li kopja tieghu huwa hawn anness u immarkat bhala Dokument “AA-14”, fejn isem ir-rikorrent huwa erronjament imnizzel bhala “Abdulkarim Alagil”.

9. Illi l-isem tar-rikorrent fil-fuq imsemmi Att tat-Twelid kif erronjament irregistrat mill-intimat Direttur tar-Registru Pubbliku m’huwiex fil-fatt kopja vera tal-Att tat-Twelid tar-rikorrent bin-numru progressiv 111 mizmum fil-General Directorate of Civil Status, Ministry of Interior, Riyadh, Saudi Arabia (Dok AA-2) kif spjegat fil-legal opinion (Dok. AA-3), u lanqas ma jaqbel mal-isem shih tar-rikorrent fid-dokumenti imsemmija aktar il-fuq.

10. Illi għandu jingħad ukoll illi sew ic-Certifikat ta’ Cittadinanza Maltija, li għajnej riferenza għalihi u li kopja tieghu hija hawn annessa u mmarkata bhala Dokument “AA-4”, kif ukoll il-Passaport Malti, li kopja awtentika tieghu hija hawn annessa u mmarkat bhala Dokument “AA-15” u il-karta tal-identità hawn annessa u mmarkata bhala Dokument “AA-16” li gew mahruga a favur tar-rikorrent mill-Awtoritajiet kompetenti Maltin, ukoll indikaw erronjament isem ir-rikorrent bhala “Abdulkarim Alagil”; bir-rizultat illi dawn l-istess dokumenti ma jirriflettux l-isem shih ta’ **“Abdulkarim Abdulrahman Nasser Alagil”** li bih ir-rikorrent huwa konsistentement magħruf u imsejjah u kif dan l-isem huwa imnizzel fid-diversi dokumenti esibiti mahruga fir-Renju tal-Arabja Sawdita.

11. Illi mhux talli hekk biss, izda talli l-istess intimat Direttur tar-Registru Pubbliku pproceda mbagħad sabiex jirregistra korrettamente isem l-istess rikorrent fic-certifikat taz-Zwieg tieghu skond ma jirrizulta mic-Certifikat taz-Zwieg li jgib in-numru progressiv 1268 li jgib id-data ta' 6 ta' Gunju 2017 hawn anness u mmarkat bhala Dokuemnt “**AA-17**” u ukoll fl-Attī tat-Twelid tat-tfal tieghu Abeer u Mohammed bhala “Abdulkarim Abdulrahman Nasser Alagil”, skont ma jirrisulta mic-Certifikati tal-Attī tat-Twelid li jgibu n-numri progressivi ta’ iskrizzjoni 3161 u 3814 li nhargu fit-30 ta’ Mejju 2017 u fis-27 ta’ Gunju 2017 rispettivamente hawn annessi u mmarkati bhala Dokumenti “**AA-18**” u “**AA-19**”; u b’hekk konsegwenza tal-izball tieghu l-istess intimat Direttur tar-Registru Pubbliku qieghed jaghti lok għal inkonsistenza kif ukoll johloq incertezza dwar isem ir-rikorrent.

11. Illi kif fuq premess, u kif jigi ppruvat ahjar waqt it-trattazzjoni tal-kawza, l-isem tar-rikorrent huwa dak ta’ “Abdulkarim Abdulrahman Nasser Alagil”, b’liema isem l-istess rikorrent kien ukoll minn dejjem u konsistentement magħruf u msejjah, u ismu m’huwiex biss “Abdulkarim Alagil” skont kif gie indikat fl-imsemmi Att tat-Twelid registrat mill-intimat Direttur tar-Registru Pubbliku fit-30 ta’ Mejju 2017 bin-numru progressiv ta’ iskrizzjoni 3162.

12. Illi għalhekk ir-rikorrent jixtieq illi t-tieni u t-tielet ismijiet tieghu u cioe’ l-ismijiet “Abdulrahman Nasser” jigu mizjudha fl-istess Att tat-Twelid registrat mill-intimat Direttur tar-Registru Pubbliku tat-30 ta’ Mejju 2017 bin-numru progressiv ta’ iskrizzjoni 3162, sabiex b’hekk l-isem shih u korrett tal-istess rikorrent jinqara bhala “Abdulkarim Abdulrahman Nasser Alagil” kif jitnissel mill-Att tat-Twelid tieghu tar-Renju tal-Arabja Sawdita.

13. Illi ghalhekk kellha ssir din il-kawza.

Għaldaqstant l-esponent jitlob bir-rispett li dina l-Onorabbi Qorti jogħgħobha, għar-ragunijiet premessi :-

1 Tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrent bin-numru progressiv ta' iskrizzjoni 3162 kif registrat mill-intimat Direttur tar-Registru Pubbliku tat-30 ta' Mejju 2017, billi jigu registrati fl-istess Att tat-Twelid it-tieni u t-tielet isem tar-rikorrent, u cioe' l-ismijiet "Abulrahman Nasser", sabiex b'hekk l-isem shih tal-istess rikorrent jigi jinqara "Abdulkarim Abdulrahman Nasser" bhala isem u "Alagil" bhala kunjom; u konsegwentement

2 Tordna illi jigi mdahhal annotament fil-margini tal-fuq imsemmi Att tat-Twelid tar-rikorrent illi jindika illi saret tali korrezzjoni u registratorr illi termini tal-Artikolu 256 tal-Kodici Civili; u konsegwentement ukoll

3. Tordna illi l-bdil effettwat fil-fuq imsemmi Att tat-Twelid tar-rikorrent in segwitu ghall-korrezzjoni u registratorr illi termini tal-Artikolu 256 tal-Kodici Civili; u konsegwentement ukoll.

Bl-ispejjez kontra l-intimat illi minn issa huwa ingunt għas-subizzjoni'.

Rat ir-Risposta Guramentata tad-Direttur tar-Registru Pubbliku li eccepixxa kif isegwi:

1. 'ILLI, ghal dak li jirrigwarda l-mertu tal-kawza, l-esponent jiddikjara illi hu ma huwiex edott mill-fatti esposti mir-rikorrent fir-rikors promotur tieghu;
2. ILLI, jidher li r-rikorrent twieled f'Harman, gewwa Riyadh, fir-Renju tal-Gharabja Sawdita fit-30 ta' Dicembru 1959, u dan skond l-Att ta' Twelid tieghu bin-numru 111, mahrug mill-awtoritajiet fl-Gharabja Sawdita, li kopja tieghu qed tigi hawn anness u mmarkata **Dok DRP 1**, kif ukoll it-traduzzjoni tieghu ghal-lingwa Ingliza, hawn annessa u mmarkata **Dok DRP 2**. Sussegwentement, ir-rikorrent ottjena c-cittadinanza Maltija tieghu b'naturalizzazzjoni taht il-provedimenti tal-Att dwar ic-Cittadinanza Maltija (Kapitolu 188 tal-Ligijiet ta' Malta) permezz tal-Programm tal-Investitur Individwali. Ghalhekk, ir-rikorrent kellu l-fakolta' illi jirregistra l-Atti tal-iStat Civili esteri tieghu gewwa Malta, inkluz l-Att ta' Twelid tieghu, u dan taht l-Artikolu 244 tal-Kodici Civili;
3. ILLI, nhar l-4 ta' Mejju 2017, saret talba sabiex l-Att ta' Twelid esteru tar-rikorrent jigi registrat gewwa Malta ai termini tal-Artikolu 244 tal-Kapitolu 16. Kopja tal-istess talba qed tigi hawn annessa u mmarkata bhala **Dok DRP 3**. Flimkien mat-talba, gew forniti l-Att ta' Twelid esteru u t-traduzzjoni tal-istess (Dok DRP 1 u Dok DRP 2 rispettivamente). Wara li d-dokumenti msemmija gew evalwati u l-esponent kien sodisfatt li r-rekwiziti tal-Artikolu 244 tal-Kapitolu 16 gew sodisfatti, l-esponent ghadda għar-registrazzjoni tal-Att ta' Twelid. Difatti, l-Att ta' Twelid esteru tar-rikorrent huwa illum registrat gewwa Malta u jgib in-numru 3162 tas-sena 2017, li kopja tieghu qed tigi hawn annessa u mmarkata **Dok DRP 4**;

4. ILLI, l-esponent jichad illi sar xi zball minn naha tieghu fir-registrazzjoni tal-Att ta' Twelid tar-rikorrent. Fl-ewwel lok, fit-talba sabiex l-Att ta' Twelid esteru tar-rikorrent jigi registrat gewwa Malta (Dok DRP 3) jidher car illi l-isem tar-rikorrent kien indikat bhala 'Abdulkarim Alagil' u mhux 'Abdulkarim Abdulrahman Nasser Alagil'. Maghdud ma' dan, tali registrazzjoni kellha ssir billi ad verbatim tigi mnizzla l-informazzjoni misjuba fl-Att esteru kif tradott (Dok DRP 2). Jidher car fit-tali dokument, li taht l-intestatura '*Information on the child*', ghal dak li hu isem, hemm miktab 'Abdulkarim' biss u mhux 'Abdulkarim Abdulrahman Nasser', u ghalhekk l-esponent kien kostrett li jirregistra l-Att ta' Twelid tar-rikorrent bl-istess isem, u cioe 'Abdulkarim';
5. ILLI, huwa propriju ghall-istess raguni illi fl-Att ta' Zwieg tar-rikorrent, kif ukoll fl-Atti ta' Twelid tat-tfal tar-rikorrent, ilkoll registrati gewwa Malta, li kopja taghhom qed tigi hawn annessa u mmarkata **Dok DRP 5** sa **Dok DRP 7**, li ghalihom jagħmel referenza r-rikorrent f'paragrafu 11 tar-rikors promotur tieghu, illi isem ir-rikorrent gie mnizzel 'Abdulkarim Abdulrahman Nasser Alagil', u cioe illi tali isem jidher *verbatim* fl-Atti esteri. Difatti, qed jiġu hawn annessi kopji tal-atti esteri u traduzzjoni tagħhom, immarkati minn **Dok DRP 8** sa **Dok DRP 13**, li juru li isem ir-rikorrent fit-tali atti esteri kien imnizzel bhala 'Abdulkarim Abdulrahman Nasser Alagil', u għalhekk ma jistax jingħad li sar xi zball da parti l-esponent, kif gie allegat;
6. ILLI, riferibbilment għat-tielet u l-ahhar talba tieghu, ir-rikorrent għandu ji-specifika liema huma dawk l-atti tal-iStat Civili ohra li għandhom jirriflettu it-tibdil mitlub minnu, jekk kemm-il darba din l-Onorabbli Qorti takkolja l-ewwel u t-tieni talbiet

tieghu, u dan billi jirreferi ghan-numru u s-sena tal-Atti tal-iStat Civilii kkoncernati;

7. ILLI, minghajr pregudizzju ghas-suespost, ghal dak li jirrigwarda l-mertu tal-kawza istanti, l-esponent jirrimetti ruhu ghall-ghaqli u s-savju gudizzju ta' din l-Onorabbli Qorti, salv però illi l-provi migjuba mir-rikorrent jkunu l-ahjar u sodisfacenti f'ghajnejn il-ligi;

8. ILLI, in vista tal-premess u minghajr pregudizzju ghall-istess, l-esponent umilment jissottometti li fi kwalunkwe kaz l-azzjoni tar-rikorrent mhijiex attribwibbli ghal xi ghemil jew zball da parti l-esponent u kwindi m'ghandux jigi assoggettata għall-ispejjez tal-kawza istanti;

Salv eccezzjonijiet ulterjuri;

Bl-ispejjez kontra r-rikorrent li hu minn issa ingunt in subizzjoni'.

Rat l-affidavit, certifikati, opinjoni legali, dokumenti u l-provi kollha esebiti fl-atti;

Semghet it-trattazzjoni tad-difensuri tal-partijiet li giet traskritta u nkluza fl-atti;

Rat illi fil-verbal tal-15 ta' Lulju, 2020 il-kawza giet differita għal-lum għad-deċizjoni;

Rat l-atti kollha.

Ikkunsidrat;

Illi permezz tal-kawza odjerna l-Avukat Dottor Kevin F. Dingli fil-kwalita' tieghu ta' mandatarju specjali tal-assenti Abdulkarim Alagil sive Abdulkarim Abdulrahman Nasser Alagil jitlob li ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) issir korrezzjoni fl-Att ta' Twelid bin-numru progressiv 3162 tas-sena 2017 billi jizdiedu t-tieni u t-tielet isem tar-rikorrenti u cioe' 'Abdulrahman Nasser' biex l-isem jigi jaqra bhala 'Abdulkarim Abdulrahman Nasser' u l-kunjom jaqra bhala 'Alagil'.

Illi min-naha tad-Direttur intimat eccepixxa li dak li jirrigwarda l-mertu, huwa m'huwiex edott mill-fatti esposti mir-rikorrenti. Huwa ssottometta li r-rikorrenti ottjena c-cittadinanza Maltija b'naturalizzazzjoni taht il-provvedimenti tal-Att tac-Cittadinanza Maltija (Kapitolu 188 tal-Ligijiet ta' Malta) u ghalhekk ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) wara li gew evalwati d-dokumenti, u d-Direttur intimat kien sodisfatt li r-rekwiziti tal-Artikolu 244 gew sodisfatti, huwa ghadda ghar-registrazzjoni tal-Att tat-Twelid. Id-Direttur intimat jichad illi sar xi zball min-naha tieghu fir-registrazzjoni tal-Att tat-Twelid fl-ewwel lok ghaliex fit-talba sabiex l-Att tat-Twelid esteru jigi registrat gewwa Malta kopja giet esebita u mmarkata bhala Dok DRP 3 a fol. 108 tal-process l-isem hemm indikat huwa ta' 'Abdulkarim Alagil' u mhux 'Abdulkarim Abdulrahman Nasser Alagil'. Di piu' tali registrazzjoni kellha ssir billi *ad verbatim* tigi mnizzla l-informazzjoni misjuba fl-att esteru senjatament taht l-intestatura 'Information on the child' ghal dak li hu isem hemm biss indikat 'Abdulkarim' u ghalhekk id-Direttur intimat kien kostrett jirregistra l-Att tat-Twelid b'dak l-isem. Ghall-istess raguni illi fl-Att ta' Zwieg tieghu u fl-Att ta' Twelid ta' wliedu li

ghalihom ir-rikorrenti ghamel referenza fil-paragrafu 11, l-isem tar-rikorrenti bhala l-missier gie mnizzel bhala dak ta' 'Abdulkarim Abdulrahman Nasser Alagil' stante li *ad verbatim* huwa dak l-isem li jidher fuq l-Att esteru. Riferibbilment għat-tielet u l-ahhar talba d-Direttur intimat sostna li r-rikorrenti għandu jispecifika liema huma dawk l-atti tal-Istat Civili li għandhom jirriflettu t-tibdil fih jekk kemm-il darba t-talbiet jigu milqugha. Għar-rigward il-mertu tal-kawza d-Direttur intimat irrimetta ruhu ghall-ghaqli u s-savju gudizzju tal-Qorti, salv li jingiebu l-ahjar u sodisfacenti provi f'ghajnejn il-ligi. Finalment issottometta li fi kwalunque kaz l-azzjoni tar-rikorrenti mhijiex attribwibbli għal xi għemil jew zball da parti tal-esponenti u kwindi m'ghandux jigi assoggettat ghall-ispejjez tal-kawza istanti.

Rat illi l-pubblikazzjoni fil-Gazzetta tal-Gvern kif mitluba mill-ligi saret nhar it-23 ta' Gunju, 2020 u prova ta' dan giet esebita a fol. 98 tal-process.

Ikkunsidrat ulterjorment;

Illi din il-kawza qieghda ssir ai termini tal-Artikoli 253 *et seq* tal-Kodici Civili (Kapitolu 16 tal-Ligijiet ta' Malta) li jagħtu dritt lil persuna li tressaq talba gudizzjarja sabiex tingħata korrezzjoni fir-registrazzjoni ta' isem jew ismijiet fl-atti tal-istat civili.

Illi r-rikorrenti Abdulkarim Alagil twieled f'Harmah, provinċja ta' Riyadh, fir-Renju tal-Arabja Sawdita fit-30 ta' Dicembru, 1959 u fid-29 ta' Mejju, 2017 ottjena c-cittadinanza Maltija b'naturalizzazzjoni skont id-disposizzjonijiet tal-Att dwar ic-Cittadinanza Maltija (Kapitolu 188 tal-Ligijiet ta' Malta) (ara kopja tac-certifikat ta' Cittadinanza Maltija a fol. 31 tal-process). Fit-30

ta' Mejju, 2017 id-Direttur intimat irregistra l-Att ta' Twelid li jgib in-numru progressiv 3162 tas-sena 2017. Ghalhekk dan huwa kaz ta' registrazzjoni ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) li jiddisponi li:

- '(1) Kull att ta' twelid, ta' zwieg, ta' unjoni ta' stat ekwivalenti kif imfissra fl-Att dwar l-Unjonijiet Civili jew ta' mewt ta' cittadin ta' Malta maghmul jew registrat f'pajjiz barrani minn awtorita' kompetenti f'dak il-pajjiz, li ma jkunx att maghmul jew registrat skont l-artikolu 270(1) jew (2), jista' fuq talba ta' kull min ikollu interess u wara li d-Direttur tar-Registru Pubbliku jkun sodisfatt dwar l-awtenticita' ta' dak l-att, jigi registrat f'dawn il-gzejjer bl-istess mod bhalikieku kien att maghmul minn wahda mill-persuni msemmija f'dan it-Titolu.
- (2) Il-persuna li tagħmel it-talba għandha, ghall-finijiet tar-registrazzjoni, tikkonsenja lid-Direttur l-att li dwaru tkun saret dik it-talba.'

Illi jingħad li f'kazijiet fejn jintalab li jigi registrat Att tat-twelid, jew att ufficjali iehor, redatt f'pajjiz barra minn Malta, d-dettalji mnizzla fl-atti f'Malta jittieħdu minn fuq l-atti originali, jekk l-att originali jkun bil-lingwa Ingliza, altrimenti jekk l-att ikun bil-lingwa ta' pajjiz iehor ikun hemm bzonn ta' traduzzjoni tal-att.

Illi d-Direttur intimat fir-raba' eccezzjoni jichad illi sar xi zball da parte tieghu fir-registrazzjoni tal-Att tat-Twelid u għal dan bazikament ta' zewġ ragunijiet:

1. Fit-talba li saret sabiex l-Att ta' Twelid esteru bin-numru 111

jigi registrat gewwa Malta, l-isem hemm indikat tar-rikorrenti kien dak ta' 'Abdulkarim Alagil' u mhux 'Abdulkarim Abdulrahman Nasser Alagil'. Id-Direttur intimat ipprezenta kopja ta' din it-talba mmarkata bhala Dok DRP3 a fol. 108 tal-process;

2. Ir-registrazzjoni kellha ssir billi *ad verbatim* tigi mnizzla l-informazzjoni kollha misjuba fuq l-Att ta' Twelid esteru bin-numru 111 u referenza partikolari jagħmel ghall-kolonna 'Information on the child', fejn l-isem hemm indikat kien dak ta' 'Abdulkarim' biss u mhux 'Abdulkarim Abdulrahman Nasser'.

Illi fir-rigward l-ewwel raguni r-rikorrenti ressaq bhala xhud lil certa Monika Katarzyna Puchala li tat id-deposizzjoni tagħha bil-procedura tal-affidavit a fol. 134 *et seq* tal-process fejn spjegat li hija tahdem bhala supervisor fuq kwistjonijiet ta' immigrazzjoni mad-Deloitte Malta. Hija spjegat x'kien gara meta personalment kienet marret ir-Registru Pubbliku sabiex tirregistra l-Att tat-Twelid tar-rikorrenti. Qalet is-segwenti:

'3. Acting upon the Applicant's instructions in the context of his obtainment of Maltese citizenship in May 2017, I as representative of the Services Provider approached the Public Registry upon the indication of the latter that the Applicant's birth be registered. According to the Applicant's instructions, I initially prepared the Request for Registration attached as Annex "A" to record the Applicant's birth according to the name as it was carried in his official documents and, in particular, in accordance with the name as it was carried in his international passport obtaining at the time. The undated Request for Registration was presented by me to Ms Diana Caruana at the Public Registry

on or around March 2017.

4. At that meeting Ms Caruana indicated that the Public Registry could not accept such a request, citing the legal requirement for it to have sole regard to the name of the Applicant as carried in any existing act of birth or any equivalent record of that nature.'

Illi minn din id-deposizzjoni ta' Monika Katarzyna Puchala jirrizulta li originarjament l-applikazzjoni li kienet ser tigi rregistrata kienet bl-isem ta' 'Abdulkarim Abdulrahman N Alagil' li madanakollu wara ndikazzjoni ta' Ms Diana Caruana kienet tbiddlet sabiex tkun tirrifletti l-Att tat-Twelid b'dan li gie mnizzel bl-isem ta' 'Abdulkarim Alagil'. Ix-xhud esebiet kopja tal-applikazzjoni kif kienet ser tigi ntavolata originarjament a fol. 136 tal-process u kopja tal-applikazzjoni kif giet effettivament intavolata fir-Registru Pubbliku a fol. 137 tal-process.

Illi fir-rigward it-tieni raguni, jirrizulta li fl-Att ta' Twelid esteru bin-numru progressiv 111 esebit a fol. 11 *et seq* tal-process, effettivamente l-isem tar-rikorrenti ndikat fil-kolonna 'Information on the child: Name:' l-isem hemm indikat huwa dak ta' 'Abdulkarim' u mhux dak ta' 'Abdulkarim Abdulrahman Nasser'. Din il-Qorti tosserva li d-Direttur intimat kellu ragun jirregistra l-isem tar-rikorrenti bl-isem uniku ta' 'Abdulkarim' ghaliex huwa biss dak l-isem li jirrizulta mill-Att tat-Twelid esteru tar-rikorrenti. Din il-Qorti tifhem ukoll li d-Direttur intimat m'huwiex neccessarjament edott mill-Ligi tar-Renju tas-Sawdi Arabja u ghalhekk ragonevolment seta' ma jkunx jaf il-prattika uzata fejn mal-isem moghti lil tarbija jizdiedu l-ismijiet tal-missier u dak tan-nannu patern.

Illi kif gie spjegat mill-Avukat Dr Abdulaziz Hamad H. Alfahad fid-deposizzjoni tieghu mogtija bil-procedura tal-affidavit a fol. 15 *et seq* tal-process, fil-ligi tal-Arabja Sawdita tarbija tinghata l-ewwel isem tagħha u sussegwentament bhala t-tieni isem tinghata l-isem ta' missierha u bhala t-tielet isem tinghata l-isem ta' missier missierha u cioe' tan-nannu patern. Din il-Qorti sejra tikkwota *ad verbatim* dak li qal l-Avukat Dr Abdulaziz Hamad H. Alfahad illi:

'...I confirm that I have examined the Kingdom of Saudi Arabia birth certificate of Mr Abdulkarim Abdulrahman Nasser Alagil, having progressive number 111, registered and issued by the Head of the Civil Status Office of Riyadh, on the 24th day of April of the year 2017, a copy of which I attach with this deposition marked as **Annex "B"**.

I also confirm that as a matter of the law and practice of the Kingdom of Saudi Arabia, it results from the said birth certificate that the full name of the person in question is, as I have already described it to be, that is "**ABDULKARIM ABDULRAHMAN NASSER ALAGIL**".

I further confirm that this is because as a matter of Saudi law the child is given his first name ("Abdulkarim") - which appears in the "Name" section of the Birth Certificate; and then takes as his second name the first name of his father (in this case "Abdulrahman") and as his third name the first name of his paternal grandfather (in this case "Nasser"), these latter two names resulting from the "Full Names" of the father as stated in the same birth certificate.

I yet further confirm that in like manner the person in question has received the surname of his father ("Alagil") - as also results from the "Full Names" of the father as stated in the same birth certificate.

I wish in conclusion to state categorically that this is not a case of any error in the birth certificate of the Kingdom of Saudi Arabia, which in fact contains all the information necessary to ascertain the "full name" of the person concerned - in this case "**ABDULKARIM ABDULRAHMAN NASSER ALAGIL**". This is reflected in the fact that the official documents issued by the authorities of the Kingdom of Saudi Arabia in favour of Mr Abdulkarim Abdulrahman Nasser Alagil, them being the Kingdom of Saudi Arabia Passport number T799169 issued 07 November 2016 and Kingdom of Saudi Arabia Identity Card number 1010956025, issued 26 April 1977, which I have also duly examined and copies of which are attached herewith as **Annexes "C" and "D"**, do indeed refer to the aforementioned full name of the person, which full name emanates from his birth certificate as I have explained above.'

Illi din il-Qorti hija fid-dover li taccerta l-verita' tal-fatti fejn tidhol l-identita' ufficjali tal-persuna kkoncernata. Fl-atti gew ipprezentati diversi dokumenti ufficjali tar-Renju tal-Arabja Sawdita li lkoll jindikaw l-isem tar-rikorrenti bhala dak ta' 'Abdulkarim Abdulrahman Nasser Alagil' u mhux bhala dak ta' 'Abdulkarim Alagil'. Dawn id-dokumenti huma s-segwenti:

- i. Karta tal-identita' Nazzjonali tal-Arabja Sawdita bin-numru

1010956025 mahruga mill-Ministeru tal-Intern tar-Renju tal-Arabja Sawdita fis-26 ta' April, 1977 li kopja tagħha u tat-traduzzjoni għal lingwa Ingliza giet esebita a fol. 38 *et seq* tal-process minn fejn jirrizulta li l-isem tar-rikorrenti fit-traduzzjoni huwa ndikat bhala Abdulkarim Abdulrahman Nasser Alagil;

ii. Civil Status – Family Document numerat 1870614 mahrug mill-Ministeru tal-Intern tar-Renju tal-Arabja Sawdita fit-23 ta' Gunju, 2012 li kopja tieghu u tat-traduzzjoni għal lingwa Ingliza gie esebit a fol. 42 *et seq* tal-process minn fejn jirrizulta wkoll li l-isem hemm indikat tar-rikorrenti huwa dak ta' Abdulkarim Abdulrahman Nasser Alagil;

iii. Criminal Record mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita datat 4 ta' Jannar, 2016 li kopja tagħha u tat-traduzzjoni għal lingwa Ingliza giet esebita a fol. 473 *et seq* tal-process minn fejn jirrizulta li l-isem hemm indikat huwa dak ta' Abdulkarim Abdulrahman Nasser Alagil;

iv. Family Head Information (Rapport numru SRRP0030) mahrug mill-Ministeru tal-Intern tar-Renju tal-Arabja Sawdita datat 29 ta' Frar, 2016 li kopja tieghu u tat-traduzzjoni għal lingwa Ingliza gie esebit a fol. 51 *et seq* tal-process minn fejn jirrizulta wkoll li l-isem hemm indikat tar-rikorrenti huwa dak ta' Abdulkarim Abdulrahman Nasser Alagil;

v. Kuntratt ta' zwieg bin-numru 1/5 datat 29 ta' Marzu, 1981 mahrug mill-Ministeru tal-Gustizzja fir-Riyadh, fir-Renju tal-Arabka Sawdita li kopja tieghu u tat-traduzzjoni għal lingwa Ingliza gie esebit a fol. 52 *et seq* tal-process minn fejn jirrizulta

wkoll li l-isem hemm indikat tar-rikorrenti huwa dak ta' Abdulkarim Abdulrahman Nasser Alagil;

vi. Certifikati ta' wlied ir-rikorrenti mahruga fil-21 ta' April, 1986 u fis-16 ta' Dicembru, 1991 mill-Ministeru tas-Sahha, tar-Renju tal-Arabja Sawdita minn fejn jirrizulta li isem ir-rikorrenti gie ndikat bhala dak ta' Abdulkarim Abdulrahman Nasser Alagil u dan stante li l-isem gie *ad verbatim* riprodott mill-Att ta' Twelid esteru taghhom kopja taghhom u tat-traduzzjoni ghal lingwa Ingliza gew esebiti a fol. 65 *et seq* tal-process;

Illi ghajr ghall-passaport tar-rikorrenti mahrug fis-7 ta' Novembru, 2016 mill-Awtoritajiet tar-Renju tal-Arabja Sawdita f'Riyadh bin-numru T799169 fejn l-isem 'Nasser' gie abrevjat ghall-ittra 'N' flok l-isem shih, mid-dokumenti l-ohra jirrizulta li l-isem shih tar-rikorrenti huwa dak ta' 'Abdulkarim Abdulrahman Nasser Alagil' u mhux kif indikat mid-Direttur intimat. Dan anke fid-dawl ta' l-opinjoni legali gja kkwotata. Il-Qorti izda ma tistax ma tinnotax li b'kontradizzjoni assoluta d-Direttur intimat irregistra lir-rikorrenti b'isem fl-att tat-twelid tieghu filwaqt li rregistrah b'isem divers fl-att taz-zwieg u fic-certifikati tat-twelid ta' wliedu. Il-Qorti tqis li almenu d-Direttur intimat kellu jinvestiga din id-diskrepanza qabel ma jghaddi sabiex jirregistra l-istess persuna f'atti civili b'ismijiet diversi.

Illi ghalkemm din il-Qorti mhux qed tistrieh unikament fuq dak iddikjarat fl-istadju tat-trattazzjoni tagħmel ukoll referenza għal li ddikjara Dr Julian Vella a nom tad-Direttur intimat fejn ingħad illi:

'Av. Julian Vella: fuq il-mertu tal-kawza m' għandhiex kwistjoni, gialadarba l-Qorti hija sodisfatta bil-

provi li dawn huma maghrufa b'dawn l-ismijiet. Il-Qorti tista tilqa t-talbiet, ahna l-kwistjoni tagħna hija l-ispejjez, għas-semplici raguni ahna rridu nimxu kif qal il-kollega tiegħi, irridu nimxu fuq dak li jidher fl-att tat-twelid. Issa vera fil-prattika, fil-Ligi ta' l-Arabja Saudita dawn jghidu ttieni u t-tielet isem, ma naħsibx li d-Direttur jkun jaf dawn il-Ligijiet u japplikahom minn jeddu mingħajr ordni tal-Qorti.'

Għaldaqstant fid-dawl ta' dak suespost, din il-Qorti tqis li t-talbiet tar-rikorrenti huma gustifikati u ser tghaddi sabiex tilqa' l-istess.

Illi fir-rigward l-ispejjez, din il-Qorti tirrileva li fl-istadju tat-trattazzjoni Dr Kevin F. Dingli ddikjara li 'Dwar l-ispejjez m' għandhiex problema, ahna nsofru l-ispejjez tad-Direttur tar-Registru Pubbliku'. Jirrizulta li d-Direttur intimat mexa mal-Att ta' Twelid esteru bin-numru progressiv 111 a fol. 11 tal-process minn fejn jindika l-uniku isem tar-rikorrenti bhala dak ta' Abdulkarim. Għaldaqstant din il-Qorti taqbel mad-Direttur intimat li m'għandux ibati l-ispejjez tal-kawza odjerna.

Decizjoni:

Għaldaqstant għar-ragunijiet kollha suesposti din il-Qorti taqta' u tiddeciedi din il-kawza billi tghaddi sabiex tilqa' t-talbiet tar-rikorrenti kif isegwi:

1. Tilqa' l-ewwel talba u tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrenti bin-numru progressiv 3162 kif registrat mid-Direttur intimat fit-30 ta' Mejju, 2017, billi jiġu registrati fl-istess Att tat-Twelid it-tieni u t-tielet isem

tar-rikkorrenti, u cioe' l-ismijiet 'Abdulrahman Nasser', sabiex b'hekk l-isem shih tal-istess rikkorrenti jigi jinqara 'Abdulkarim Abdulrahman Nasser' bhala isem u 'Alagil' bhala kunjom.

2. Tilqa' t-tieni talba kif dedotta.
3. Tilqa' t-tielet talba kif dedotta limitatament ghal dawk l-atti fil-poter tad-Direttur intimat.

Tordna li d-Direttur tar-Registru Pubbliku jigi notifikat b'kopja tas-sentenza ta' din il-Qorti u dan skont l-artikolu 256 tal-Kapitolu 16 tal-Ligijiet ta' Malta.

Bl-ispejjez għandhom jigu nterament sopportati mir-rikkorrenti.

Moqrija.

**Onor. Imhallef Dr. Joanne Vella Cuschieri
B.A., Mag. Jur. (EUR.LAW), LL.D.
28 ta' Settembru, 2020**

**Karen Falzon
Deputat Registratur
28 ta' Settembru, 2020**